

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन परिपत्रक-राकृवि-२०१०/प्र.क्र.६६/राकृवियो कक्ष
मंत्रालय विस्तार, मुंबई-४०० ०३२
दिनांक : १५ जुलै, २०१०

वाचा :- १) शासन निर्णय, क्रमांक-समिती-२००८/प्र.क्र.६१/राकृवियो कक्ष, दि.२५ जुलै, २००८

२) शासन पत्र क्रमांक-बैठक-२०१०/प्र.क्र.४/राकृवियो कक्ष, दि.३१ मार्च, २०१०

३) शासन निर्णय क्रमांक -राकृवि २०१०/प्र.क्र.३९/राकृवियो कक्ष, दि.१५ एप्रिल, २०१०

शासन परिपत्रक :- केंद्र शासनाकडून कृषि व संलग्न क्षेत्राच्या विकासाकरीता अकराव्या पंचवार्षिक योजनेच्या कालावधीत राष्ट्रीय कृषि विकास योजना राबविली जात आहे. या संदर्भात राज्यस्तरीय प्रकल्प मंजूरी समितीच्या दि.२६.३.२०१० च्या बैठकीत संबंधित विभागांनी प्रकल्प प्रस्ताव सादर करण्याबाबत काही सुचना करण्यात आलेल्या आहेत. त्या अनुषंगाने या विभागाच्या उपरोक्त क्रमांक ३ येथील शासन निर्णय दिनांक १५ एप्रिल, २०१० अन्वये राज्यस्तरीय प्रकल्प मंजूरी समितीसमोर प्रस्ताव सादर करण्याबाबत सूचना देण्यात आल्या आहेत. तथापि, या सूचनेप्रमाणे कृषि व संलग्न क्षेत्रांशी संबंधित विभागाकडून प्रकल्प सादर केले जात नसल्याचे दिसून आले आहे. तसेच, संबंधित विभागांकडून प्राप्त होणाऱ्या प्रस्तावांची संख्या विचारात घेता, याबाबत अधिक विस्तृतपणे सुचना देणे आवश्यक ठरले आहे. या संदर्भात संबंधित विभागांनी राज्यस्तरीय प्रकल्प मंजूरी समितीसमोर प्रस्ताव सादर करताना खालील मार्गदर्शक सुचना विचारात घ्याव्यात :-

- १) राष्ट्रीय कृषि विकास योजने अंतर्गत घ्यावयाच्या प्रकल्पांचा समावेश जिल्हा कृषि आराखडा व राज्य कृषि आराखड्यामध्ये असणे आवश्यक आहे.
- २) प्रस्तावित केलेला प्रकल्प/योजना हा केंद्र/राज्य शासनाकडून राबविण्यात येणाऱ्या योजनांशी परस्परव्यापी (Overlapping) नसावा.
- ३) केंद्र/राज्य शासनाने विहीत केलेल्या निधी मंजूरीच्या आकृतीबंधाचा (Funding pattern) अवलंब प्रकल्प तयार करताना करावा.
- ४) संबंधित विभागांकडे प्राप्त झालेल्या प्रस्तावांना तांत्रिक व प्रशासकीय मान्यता देण्याची कार्यवाही त्या विभागांनी करावयाची आहे. तथापि, याकरीता प्राप्त झालेल्या प्रस्तावांची सखोल छाननी केल्यानंतर त्याची शिफारस करणे आवश्यक आहे. याबाबतची कार्यवाही संबंधित विभागांनी करणे आवश्यक आहे.
- ५) विभागांनी त्यांच्या प्रकल्पांकरीता प्रस्तावित केलेला निधी व त्याचे जिल्हा कृषि आराखडा व राज्य कृषि आराखडा यामधील एकूण प्रस्तावित निधीशी असलेले प्रमाण विचारात घेवून निधीची टक्केवारी निश्चित करण्यात यावी. या टक्केवारीच्या प्रमाणात केंद्र शासनाकडून संपूर्ण वर्षात प्राप्त होणाऱ्या निधीचे प्रमाण विचारात घेऊन प्रकल्प प्रस्ताव सादर करण्यात यावेत. याबाबतची आकडेवारी आयुक्त (कृषि), महाराष्ट्र राज्य, पुणे यांच्या कार्यालयातील संबंधित कक्षाकडून उपलब्ध होऊ शकेल.

६) प्रकल्प मंजूरी समितीकडे प्रकल्प प्रस्तावावर चर्चा करुन त्यास मान्यता देण्याकरीता जास्त वेळ उपलब्ध नसल्याने संबंधित विभागाने त्यांच्याकडे प्राप्त झालेल्या प्रस्तावांची प्राथम्यता ठरवावी व त्यानुसार समितीसमोर या विभागामार्फत प्रस्ताव सादर करावेत.

७) केंद्र शासनाने सुचित केल्याप्रमाणे सादर करावयाच्या प्रस्तावांची संक्षिप्त स्वरुपातील १८ मुद्यांची माहिती नोडल विभाग म्हणून कृषि विभागाकडे दिनांक ३०.०७.२०१० च्या बैठकीसाठी तात्काळ व पुढील बैठकीकरिता किमान एक महिना आधी सादर करावी.

८) या सूचना दिनांक ३०/७/२०१० रोजी होणारी बैठक व त्यापुढील बैठकांमध्ये सादर करावयाच्या प्रकल्पांना लागू राहतील.

२. उपरोक्त सुचना विचारात घेऊन, संबंधित विभागांनी आवश्यक ती कार्यवाही करावी.

३. सदरहू शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक सांकेतांक क्र. २०१००७१५१८४२४३००१ असा आहे.

महाराष्ट्राचे राज्यपाल यांच्या आदेशानुसार व नावाने,

(प्र. म. दुधलकर)

उप सचिव, महाराष्ट्र शासन

प्रत :

प्रधान सचिव(जलसंधारण) ग्रामविकास व जलसंधारण विभाग, मंत्रालय, मुंबई
प्रधान सचिव(सहकार व पणन) सहकार, पणन व वस्त्रोद्योग विभाग, मंत्रालय, मुंबई
प्रधान सचिव(वन) महसूल व वन विभाग, मंत्रालय, मुंबई
प्रधान सचिव(नियोजन)/प्रधान सचिव(वित्त), मंत्रालय, मुंबई
सचिव(पदुम)कृषि व पदुम विभाग, मंत्रालय, मुंबई
प्रधान सचिव,ऊर्जा, मंत्रालय, मुंबई
सचिव, ग्राम विकास, मंत्रालय, मुंबई
सचिव, जलसंपदा, मंत्रालय, मुंबई
विभागीय आयुक्त (सर्व)
आयुक्त (कृषि), महाराष्ट्र राज्य, पुणे
व्यवस्थापकीय संचालक, एम.अ.आय. डी. सी. प्रभादेवी, मुंबई
व्यवस्थापकीय संचालक, राष्ट्रीय फलोत्पादन अभियान, पुणे
व्यवस्थापकीय संचालक, महाराष्ट्र राज्य बियाणे महामंडळ, अकोला
सर्व विद्यापीठे
मुख्य सचिव, महाराष्ट्र राज्य, मुंबई, यांचे स्वीय सहाय्यक
प्रधान सचिव (कृषि) यांचे स्वीय सहाय्यक, कृषि व पदुम विभाग, मंत्रालय, मुंबई
सर्व सह सचिव/ सर्व उपसचिव/अवर सचिव/ कक्ष अधिकारी, कृषि व पदुम विभाग, मंत्रालय, मुंबई
निवड नस्ती